

Süleyman pygamberiň möhürini nädip sionizme aldyrdyk?

Category: Kitapcy, Sözler, Taryhy makalalar

написано kitapcy | 26 января, 2025

Süleyman pygamberiň möhürini nädip sionizme aldyrdyk? SÜLEYMAN PYGAMBERIŇ MÖHÜRINI NÄDIP SIONIZME ALDYRDYK?



Yslam ynanjynda iň soňky pygamber Hezreti Muhammetdir (s.a.w), emma mukaddes kitabymyz Kurany-Kerimde yslam pygamberinden öň ýaşap geçen Hezreti Süleyman, Hezreti Musa, Hezreti Isa ýaly nebilerem aýry-aýry yslam pygamberleri hasaplanýar. Şol sanda beýleki pygamberlere çuňňur hormat goýulýar. «Dawut ýylдыzy» diýilýän «Hezreti Süleymanyň möhüri-de» yslam medeniýetinde hormat goýulýan nyşanlaryň biridir.



Hezreti Süleymanyň möhüri

Häzir Süleyman pygamberiň möhüri «sion ýylдыzy» hökmünde Ysraýylyň baýdagynda bolandygy üçin käbir musulmanlar ýaramaz nyşandyr öýdýär.

Aslynda bu nyşan azyndan «palestin dawasy» deýin gymmatlydyr, şonuň üçin Palestinanyň ýekeje daşy-kesegi sionizme nähili rowa görülmejek bolsa, bu nyşanam garaňkylygyň nyşany hasaplanmaly däldir

Süleyman pygamberiň (a.s) möhürini sionizmiň bir parçasyny saýýan wyždanlar wagtyň geçmegi bilen Palestinany-da Ysraýylyň topragy hasaplamakdan çekinmez.



Hezreti Süleymanyň möhüri

• **Sionistler möhüre 1882-nji ýylda eýe çykdy**

Taryhy çeşmeler öwrenilende, Süleyman pygamberiň möhüri mukaddes kitaplaryň birinde-de agzalmaýar, emma yslam pygamberi Hezreti Muhammet (s.a.w) bu möhüre uly ähmiýet beripdir.


Tirmiziniň «Hadysynda» möhür barada şeýle diýýär:

«(Kyýamatdan öň ýeriň aşagyndan) elinde Süleymanyň möhüri we Musanyň hasasy bolan halda bir dabbe (dört aýakly haýwan) çykar we hasasy bilen musulmanlaryň ýüzüni ýagtylandyrar, möhüri bilenem kapyrlaryň ýüzüni möhürlär».

Şu sözlerdenem düşünilişi ýaly, Süleyman pygamberiň möhürine umuman syýasy many-mazmun beren ilkinji adamyň Hezreti Muhammetdigini (s.a.w) bilse bolýar. Yslam pygamberi möhüri musulmanlar üçin syýasy ýüzüň we azatlygyň nyşany hökmünde ele alýar.

«Möhri-Süleymanyň» ilkinji gezek yslam äleminde ulanylmagyna bolsa, 691-nji ýylda emewi halyfy Abdylmäligiň döwründe gabat gelinýär.

Kuddusyň «Kubbetüsahra» metjidinde Süleymanyň möhüriniň iň esasy yslam simwollaryň biri hökmünde hut şu döwürde öňümizde çykýar.



Şeýle-de «Kasrul-Haýrul-Garbi»-niň motiwleri şu möhür bilen bezelendir.

Fatimi hökümdary Mustansur Kairdäki «Hakim» metjidine we döwletiň pul birligine şu möhüri ýerleşdiripdir.

Müsürde gurlan Tolunogullary türk(men) döwleti-de şu ýylдыzy kümmet diwarlarynyň dört tarapyna çekdiripdir.


Beýik türkmen soltany Mahmyt Gaznaly bilen bitewileşen nyşanam Süleýman pygamberiň möhüridir. Tagtyna barýan agaç gapynyň öňündäki altyburçly bezeg onuň hökümdarlygynyň iň esasy motiwidir.

Günbatarlylaryň «Dawudyň galkany», biziň bolsa «Hezreti Süleýmanyň möhüri» diýýän ýylдыzymyz musulmanlar üçin syýasy güýji aňladypdyr.

Iudeý medeniýetinde-de, hristianlykda-da 1882-nji ýyla çenli bu ýylдыza meňzeş ýeke syýasy nyşan bolmandyr.

Pul iň esasy syýasy figuradyr we türk-yslam döwletleriniň köpüsinde çykarylan pullarda Süleýman pygamberiň möhüriniň yzlaryna duş gelýäris.

Meselem, Seljukly-türkmen döwletinde Togrul beg garaşsyzlygyň nyşany bolan pulunyň bir tarapyna doly şu möhüri goýdurypdyr.



Iň esasysy-da Süleyman pygamberiň möhüri Kuddus fatihi Selaheddin Eýýuby bilen aýrylmaz baglanyşyklydyr.

Selaheddin Eýýuby Kuddusy (Ierusalimi) azat edenden soň çykardan kümüş pullaryna Süleyman pygamberiň möhürini basdyrypdyr.

Diýarbekiriň Baş metjidiniň eýwanynda garaşsyzlygyň nyşany hökmünde Süleyman pygamberiň möhürini görýäris.

Yslam dünýäsi üçin «Kelimäyi-Töwhit» baýdagyndan soň iň esasy simwolyň Süleyman pygamberiň möhüridigini görmek bolýar.

Malatýanyň Baş metjidiniň diwarlaryna salynan nagyşlarda «garaşsyzlygyň simwoly» hökmünde Süleyman pygamberiň möhüri

bar.

Artykly türkmenleriniň gurduran her arhitektura eserinde syýasy garaşsyzlygyň nyşany hökmünde ýene şu möhür öňümüzden çykýar.

Andaluslylaryň çyzan meşhur «Katalan kartasynyň» (Dünýä kartasy) ýüzünde ata watan saýylan Alžirde ýene Süleýman pygamberiň möhürine gabat gelýäris.



Katalan kartasy

Osmanlylar hakda aýtmaly bolsa, bularyň döwründe-de niräňe seretseň Süleýmanyň möhürine gözüň ilýär. Hammamlaryň, gümmezleriň, fondlaryň, köşkleriň niresine seretseň şu möhür bar.

Fatih Soltan Mämmet Stambuly eýeländen soň çykardan puluna şu möhüri basdyrypdyr.



Fatih Soltan Mämmet

Fatihden başga-da Mämmet Çelebi, Beýazit II we Osmanlynyň iň azmly patyşalaryndan Ýawuz Soltan Selim çykardan pullaryna şu möhüri basdyrypdyr.

Barbaros Haýretdin paşa Ortaýer deňzine çykanda gämilerinde pasyrdan baýdaklaryň içinde iň esasylyryndan biri-de Süleýman pygamberiň möhüri bolan baýdakdy.

Osmanly patyşalarynyň özlerini her dürli ýaramazlyklardan gorajagyna ynanyp geýen köýnegindäki iň esasy simwol Süleýman pygamberiň möhüridir.



Tilsimli köýnek

Sanasaň sogaby bar. Şonuň üçin şu ýerde durmaly bolýarys.

Geliň, indi bolsa bu möhüri nädip ýitirendigimiziň, nädip elden giderendigimiziň üstünde durup geçeliň.

Bu möhüri ilkinji gezek XVIII asyrdan günbatarlylar jöhitleri tapawutlandyrmak üçin ulandy.

XIX asyrdan bolsa milli kimlik gözlegleri artan jöhitler bu simwoly kem-kemden özlerine almaga başlady.

Teodor Gersl 1882-nji ýylda sionizmiň resmi «Die Welt» propoganda gazetiniň nyşany edip almagy bilen möhür wagtyň geçmegi bilen jöhitleriň syýasy argumentine öwrüldi.

Iudeý dini yslamyýetden öň döränem bolsa, altyburçlyk ýyldyz, «Dawudyň galkany» ýa-da sion ýyldyzy diýilýän Süleýman pygamberiň möhürini nyşan hökmünde musulmanlar has ir we has köp kabul edipdir: baýdaklarynda, pullarynda, arhitektura eserlerinde, egin-eşiklerinde ulanylypdyr.



Musulman galkanlaryndaky möhür

Bu nyşan XVIII-XIX asyrlardan bäri sionistler tarapyndan eýe çykylyp, ulanylmaga başlanypdyr.

Häzir hamana «sionistik Ysraýylyň baýdagynda Süleýman pygamberiň möhüri bar eken» diýip, bu möhüre duşmançylygyň etmegiň özi «Kelimäýi-Töwhit» baýdagyny görende duşmançulyk eden aňyýetiň birikýän ýeri bolan jahylyýetdigini

(nadanlykdygyny) arkaýyn aýdyp bileris.

Mehmet MAZLUM ÇELIK.

@MMazlumcel

celikmehmedmazlum@gmail.com

Çarşenbe, 21.02.2024 ý. Taryhy makalalar